



सत्यमेव जयते

राजभवन सूचना परिसर, उत्तराखण्ड

प्रेस विज्ञप्ति-3

‘विश्व पर्यावरण दिवस’ के अवसर पर राज्यपाल का पर्यावरण संरक्षण के लिए संदेश

राजभवन देहरादून 04 जून, 2020

विश्व पर्यावरण दिवस के अवसर पर राज्यपाल श्रीमती बेबी रानी मौर्य ने प्रदेशवासियों से पर्यावरण संरक्षण एवं वृक्षारोपण करने का आह्वान किया है। राज्यपाल श्रीमती मौर्य ने कहा कि हमारी संस्कृति में भी पंच तत्वों, पृथ्वी, जल, अग्नि, वायु और आकाश को महत्व दिया गया है। पर्यावरण की सततता बनाये रखने के लिए हमें आम जनता को, समाज के बच्चे-बच्चे को पर्यावरण संरक्षण के उपायों से जोड़ना होगा। विश्व पर्यावरण दिवस प्रत्येक व्यक्ति को पृथ्वी और पर्यावरण संरक्षण के प्रति सक्रिय भूमिका निभाने के लिए प्रेरित करता है। हम सभी को यह संकल्प लेना होगा कि प्राकृतिक संसाधनों का संतुलित प्रयोग किया जाय, लेकिन पर्यावरण को कोई क्षति न पहुँचे।

राज्यपाल श्रीमती मौर्य ने कहा कि जैव विविधता की दृष्टि से उत्तराखण्ड अत्यन्त समृद्ध प्रदेश है। प्रकृति प्रदत्त संसाधनों के कारण सुरम्य वातावरण की वजह से उत्तराखण्ड राज्य पर्यटकों के लिए सर्वाधिक लोकप्रिय व आकर्षक गंतव्य स्थल है। राज्य के प्रत्येक नागरिक को यह दृढ़ संकल्प लेना है कि राज्य के समृद्ध वन क्षेत्र और हमारी अनमोल वन्यजीवन विरासत संरक्षित एवं सुरक्षित रहे। उत्तराखण्ड की नदियों व झीलों को स्वच्छ बनाने में सभी नागरिक भागीदार बनें।

-----0-----